

24th March 1965]

(இ) பயன்கொள்வோர் கூட்டுறவு பண்டகசாலைகளின் உறுப்பினர் களுக்கு வழங்க மாறும் ஒன்றுக்கு புழுங்கல் அரிசியும் பச்சரிசியும் சுமார் 5,000 டன் வரையில் தேவைப்படுகிறது.

**திரு. கே. ஏ. மதியழகன் :** இப்படிப்பட்ட தொழிலாளர்களுக்கான பயன்கொள்வோர் கூட்டுறவு பண்டகசாலைகள் மாநிலத்தில் மொத்தம் எவ்வளவுள்ளன ? எவ்வளவு தொழில்கள் இதனால் பலன் பெற்றிருக்கின்றன ?

**கனம் திரு. ந. நல்லசேனாபதி சர்க்கரை மன்றாடியார் :** இப்போது 132 இன்டஸ்ட்ரியல் வொர்க்கர்ஸ் ஸ்டோர்ஸ் இருக்கின்றன. நூற்றி நூற்பத்திரண்டு எஸ்டாப்ளிஷ்மெண்டும், 132 ஸ்டோர்ஸும் இருக்கின்றன. நூற்பத்திரனான்கு ப்ளான்டேஷனுக்கு 36 கூட்டுறவு ஸ்டோர்ஸ் இருக்கின்றன.

**திருமதி சி. குழந்தையம்மாள் :** கோயம்புத்தூர் ஜில்லாவிலே நூற்பு ஆலைகளிலே கூட்டுறவு பயன்கொள்வோர் பண்டகசாலைகள் இருக்கின்றன. ஐம்பது அல்லது 100-க்குமேல் தொழிலாளிகள் வேலை செய்யவில்லை என்பதால் சில இடங்களில் முதலாளிகள் மறுக்கிறார்கள். தக்க காரணங்களை ஆராய்ந்து இப் பண்டகசாலைகளை அமைக்க அமைச்சர் முன்வருவாரா ?

**கனம் திரு. ந. நல்லசேனாபதி சர்க்கரை மன்றாடியார் :** எல்லா ஆலைகளிலும் அநேகமாக 50 பேர் வேலை செய்கிறார்கள். அவர்களையும் வற்புறுத்திக்கொண்டு வருகிறோம். இதில் ஏதாவது தாமதம் ஏற்படுகிறது என்று சொன்னால் கனம் அங்கத்தினர் கூறியதுபோல் அங்கே இருக்கக் கூடிய முதலாளிகள் ஒத்துமைப்பு குறைவாக இருக்கிறது. இருந்தாலும் அவசியமாகச் செய்யவேண்டுமென்று வற்புறுத்திக்கொண்டு வருகிறோம்.

**திரு. கே. ஏ. மதியழகன் :** இப்போது அமைச்சர் கொடுத்த கணக்கிலிருந்து இம்மாதிரி கூட்டுறவு பண்டகசாலைகள் மிகவும் குறைவு என்று தெரிகிறது. கோயம்புத்தூர் ஜில்லா தொழில் பிராந்திய ஜில்லா. அங்கே துரிதமாக இப்பண்டகசாலைகளைத் துவக்க சர்க்கார் தக்க நடவடிக்கை எடுக்க முன்வருமா ?

**கனம் திரு. ந. நல்லசேனாபதி சர்க்கரை மன்றாடியார் :** இந்த ஆண்டிலே அவசியமாகக் கருதியதால் “ ப்ளான்டேஷனிலே ” இந்த கூட்டுறவு ஸ்டோர்ஸ் அமைக்கப்பட்டு இருக்கிறது. இது போக பாக்கி இருக்கும் 203 இன்டஸ்ட்ரியல் எஸ்டாப்ளிஷ்மெண்டிலும் வைக்கவேண்டுமென்று நிச்சயமாக வற்புறுத்தி வருகிறோம்.

**திரு. எம். டி. தியாகராஜ பிள்ளை :** தஞ்சை ஜில்லாவில் இம்மாதிரி 16 கூட்டுறவு விற்பனை சங்கங்கள் இருக்கின்றன. அவைகளிடம் வாங்காமல் வேறு தனிப்பட்ட வியாபாரிகளிடம் வாங்குகிறார்கள். அங்கங்கே நிறைய ஸ்டாக் இருக்கின்றன. இம்மாதிரி சங்கங்களிலே தானியங்களை வாங்க அரசாங்கம் ஏற்பாடு செய்யுமா ?

**கனம் திரு. ந. நல்லசேனாபதி சர்க்கரை மன்றாடியார் :** இது தனிப்பட்ட கேள்வி. தனிக் கேள்வி போட்டால் விவரம் சொல்ல முடியும்.

### Rice mills in the Public Sector

\* 321 Q.—SRI A. K. SUBBIAH : Will the Hon. the Minister for Co-operation be pleased to state whether there is any proposal to start rice mills in the Public Sector?

**கனம் திரு. ந. நல்லசேனாபதி சர்க்கரை மன்றாடியார் :** இல்லை. திருவாளரிலுள்ள, தஞ்சை கூட்டுறவு விற்பனை பெட்ரேஷன் லிமிடெட், கூட்டுறவுத் துறையில் நவீன அரிசி ஆலை ஒன்றை நிறுவி வருகிறது. அடுத்த ஆண்டில் சுமார் 31 (முப்பத்தொன்று) பெரிய அரிசி ஆலைகளைக் கூட்டுறவுத் துறையில் நிறுவத் திட்டமிடப்பட்டுள்ளது.

[24th March 1965]

**திரு. கே. ஏ. மதியழகன் :** கூட்டுறவுத் துறையில் நிறுவ இருக்கிற அந்த ஆலைகளைச் சர்க்கார் துறைக்கு மாற்றி நம்முடைய மாநில சர்க்கார் பொறுப்பிலே நடத்துவது பற்றி இந்தச் சர்க்கார் பரிசீலனை செய்யுமா?

**கனம் திரு. ந. நல்லசேனாபதி சர்க்கரை மன்றாடியார் :** கனம் அங்கத்தினர் கேட்ட கேள்வி எனக்குச் சரியாக விளங்கவில்லை. என்றாலும், தஞ்சை கூட்டுறவு விற்பனை ஃபெடரேஷன், கூட்டுறவுத் துறையில் ஒரு பெரிய அரிசி ஆலை ஒன்றை நிறுவுவதோடு, நான் ஏற்கனவே சொன்னது போல், அடுத்த ஆண்டில் சுமார் 31 பெரிய அரிசி ஆலைகளையும் கூட்டுறவுத் துறையில்தான் நிறுவத் திட்டம் இடப்பட்டுள்ளது என்று கனம் அங்கத்தினர் அவர்களுக்குத் தெரிவித்துக்கொள்கிறேன்.

*Loss in Government Cinchona Department at Ootacamund in 1963-64*

\* 322 Q.—**SRI M. V. KARIVENGADAM :** Will the Hon. the Minister for Co-operation be pleased to state—

(a) whether the Government Cinchona Department at Ootacamund had incurred any loss during the year 1963-64; and

(b) if so, the amount of loss so incurred?

**கனம் திரு. ந. நல்லசேனாபதி சர்க்கரை மன்றாடியார் :** (அ) ஆம்.  
(இ) ரூபாய் 22,62,626.

**திரு. கே. ஏ. மதியழகன் :** இந்தச் சின்கோனா துறையில் 1963-64-ம் ஆண்டில் மட்டும் தான் நஷ்டம் ஏற்பட்டது என்பது இல்லை. ஆண்டாண்டு காலமாகவே நஷ்டம் ஏற்பட்டுக் கொண்டே வருகிறது. அதற்கான அடிப்படைக் காரணம் என்ன?

**கனம் திரு. ந. நல்லசேனாபதி சர்க்கரை மன்றாடியார் :** கனம் தொழில் அமைச்சர் அவர்கள் அதற்கான காரணங்களை அன்றோரு நாள் இங்கே விளக்கிப் பேசியிருக்கிறார்கள். யுத்த காலத்தில் நமக்கு அது அவசியமாக வேண்டும் என்ற முறையிலேதான் செலவைப் பொருட்படுத்தாமல், வேண்டிய ஏற்பாடு செய்தார்கள். அந்த முறையில்தான் நஷ்டம் ஏற்பட்டிருக்கிறது.

**திரு. டி. கார்ச்சா கவுடர் :** பெரு நஷ்டம் ஏற்பட்டதற்குப் பிறகு சின்கோனா செடிகளை அழித்துவிட்டு இப்பொழுது சென்ட் போன்ற வற்றிற்குப் பயன்படும் ஜெரேனியம் போன்ற செடிகளை வைத்துப் பயிர் செய்கிறார்கள். கொய்னாவுக்கு வெளிநாடுகளில் கிராக்கி இருப்பதாகவும், மறுபடியும் சின்கோனா பயிரிடக்கூடிய திட்டம் ஒன்று அரசாங்கத்தின் பரிசீலனையில் இருப்பதாகவும் தெரிகிறது. ஜெரேனியத்தை அழித்து விட்டு சின்கோனாவைப் பயிரிடுவதானால் மீண்டும் நஷ்டம் ஏற்படக்கூடும் என்பதை உத்தேசித்து, ஜெரேனியத்தைத் தொடர்ந்து பயிரிட அரசாங்கம் முயற்சி எடுக்குமா?

**கனம் திரு. ந. நல்லசேனாபதி சர்க்கரை மன்றாடியார் :** ஜெரேனியம் பயிரிடுவதிலும் அரசாங்கம் முயற்சி எடுத்துக்கொண்டிருக்கிறது. ஒன்றும் பயிரிடப்படாமல் வீணாக இருக்கும் நிலங்களில் காட்டிலாகாவின் விறகு மரங்களை வைக்கவேண்டுமென்று முயற்சி செய்வதைவிட இத்தகையவைகளை வைத்து வளர்க்கலாம் என்பதற்காகத்தான் இவ்வாறு செய்யப்படுகிறது. இதெல்லாம் அடுத்த வருஷமே பலன் தருவதென்பதில்லை. பதின்ந்து, இருபது வருஷங்கள் ஆன பிறகுதான் அவற்றிலிருந்து பட்டை எடுக்க வேண்டும். நஷ்டம் ஏற்பட்டதற்கு இன்னொரு காரணம், 25 ந.பை. அளவிலேதான் வெளிநாடுகளிலே இருக்கவேண்டும் என்ற நிலை இருந்தது. வெட்டி எடுத்து உரித்துப் பார்த்ததிலே நான்கைந்து மடங்கு அதிகம் ஆகும் நிலை இருந்தது.